

**Klaksvíkar Býráð**

Dagfesting: 22.06.2023 kl. 17:30
Málnr.: 21/01365 Gerðabók
Nevndarlimir: Karl H. Johansen, Atli S. Justinussen, Jógvan Skorheim, Gunvía við Keldu, Oddmar á Lakjuni, Jóhanna C. Christiansen, Eyðstein Ó. Poulsen, Annika S. Biskopstø, Óli M. Lassen, Signhild V. Johannesen og Tummas J. Lervig
Varalimir: Rógvi Jacobsen møtti fyri Anniku S. Biskopstø
Ikki møtt:
Onnur: Rúni Rasmussen, kommunustjóri
Protokollførari: Jensa Anthoniussen, fulltrúi

Málsyvirlit**Til viðgerðar**

50/23	23/00040-5	Býráðslimi berst frá at møta á býráðsfundi, Annika S. Biskopstø
51/23	21/01341-29	Borgarakanningin – umrøða av úrslitum
52/23	23/00436-1	Sethúsagrundstykkir á Lánni, Árnafjørður
53/23	23/00573-3	Umsókn um prinsippbyggiloyvi til virkisbygning hjá NFCS P/F
54/23	23/00692-3	Sundurbýti til eigaraíbúðir
55/23	23/00710-2	Sundurbýti til eigaraíbúðir - lon C
56/23	23/00686-1	Sjóhitaskipanin - framtíðin
57/23	22/00992-21	Húsið aftur undir eina lon – <i>eykajáttan, seinna viðgerð</i>

Til viðgerðar**50/23****23/00040-5 Býráðslimi berst frá at møta á býráðsfundi, Annika S. Biskopstø**

Viðgjørt av	Fundardagur	Málnr.
1 Klaksvíkar Býráð	22.06.2023	50/23

23/00040-5 Býráðslimi berst frá at møta á býráðsfundi, Annika S. Biskopstø**Frágreiðing um málið:**

Annika S. Biskopstø býráðslimur, hevur boðað frá, at hon hevur forfall til býráðsfundin 22. juni 2023. Næstvaldur á listanum er Rógvi Jacobsen.

Burðardygd og heimsmálini:

**Lógargrundarlag:**

Kommunustýrislógin, § 18

Fíggarligar avleiðingar:

Fundarsamsýning til tiltakslimin, um býráðið avger at lata hann taka sæti í býráðnum til fundin.

Tilmæli:

Mælt verður býráðnum til at taka støðu til innkalling av tiltakslimi fyri Anniku S. Biskopstø

Klaksvíkar Býráð 22. juni 2023:

Einmælt samtykt at lata Rógva Jacobsen taka sæti á býráðsfundinum.

51/23**21/01341-29 Borgarakanningin – umrøða av úrslitum**

Viðgjørt av	Fundardagur	Málnr.
1 Ferðslunevndin	12.06.2023	22/23
2 Heilsunevndin	12.06.2023	18/23
3 Umhvørvis- og Býarskipanarnevndin	12.06.2023	57/23
4 Mentanarnevndin	13.06.2023	41/23
5 Trivnaðarnevndin Børn og Ung	13.06.2023	21/23
6 Trivnaðarnevndin Eldri og Bústaðir	13.06.2023	16/23
7 Integratiónsnevndin		
8 Havna- og Vinnunevndin	14.06.2023	29/23
9 Tekniska Nevnd	14.06.2023	35/23
10 Fíggarnevndin	20.06.2023	52/23
11 Klaksvíkar Býráð	22.06.2023	51/23

21/01341-29 Borgarakanningin – umrøða av úrslitunum**Frágreiðing um málið:**

Klaksvíkar Býráð samtykti í oktober í 2021 at fyrireika og fremja eina borgarakanning.

Høvuðsmálið við kanningini var at fáa vitan til vega, sum vísir, hvat borgarar og onnur halda um tænasturnar, sum kommunan veitir.

Í juni í 2022 komu nevndir býráðsins við evnum og íkøstum til fyrireikingina og sjálvt spurnarblaðið.

Í januar í ár finga á leið 1.700 borgarar í kommununi, á øllum búplássum, spurnarblað. Møguleiki var eisini at svara á enskum. Á leið helvtin svaraðu spurnarblaðnum, og tað er ein sera dygg undirtøku og eitt gott grundarlag at byggja víðari arbeiðið á.

Úrslitini blivu lögð fram fyri býráðslimum 24. mars, og 13. apríl hevði Býráðið arbeiðsdag, har úrslitini blivu neyvari umrødd. Úrslitini blivu lögð fram alment 19. mars, og eru úrslitini tøk á klaksvik.fo.

Tað er týðningarmikið og neyðugt, at politiska skipanin og fyrisitingin viðger úrslitini nærri við tí endamáli at fáa eina mynd av, hvat borgarar halda um tænastur og raðfestingar, og hvat kann gerast fyri at broyta viðurskifti, sum ikki eru í lagi. Heitt verður á býráðsnevndirnar í umrøðuni at hyggja serliga eftir



teimum kanningarúrslitum, sum falla innan fyri teirra ábyrgdarøki. Kanningarúrslitini eru savnað í fylgiskjalinum.

Burðardygd og Heimsmálini:

Við borgarakanningini fekk stórir partur av borgarunum í Klaksvíkar kommunu høvi at siga sína hugsan um grundleggjandi tænastur, nøgdsemi, fyrisiting, verkætlanir, raðfestingar v.m. At lata borgarar koma til orðanna er ein partur av væl virkandi lokalfólkaræði, og stuðlar hetta undir Heimsmál nr 16, ið snýr seg um m.a. um at virka fyri inkluderandi samfeløgum. Úrslitini í kanningini geva virðismikla vitan um, hvar tørvur er at fremja átøk, sum stuðla undir burðardyggari og inkluderandi menning í Klaksvíkar kommunu.

Lógargrundarlag:

Kommunufulltrúin.

Fíggarligar avleiðingar:

Fíggarligu avleiðingarnar eru treytaðar av, hvørji átøk verða framd.

Tilmæli:

Mælt verður øllum nevndum og býráði at umrøða úrslitini í borgarakanningini og at samtykkja, at fyrisitingin greinar og viðger úrslitini og ger uppskot um raðfestingar, átøk og kostnaðarmeting av teimum.

Ferðslunevndin 12. juni 2023:

Nevndin tekur undir við tilmælinum. Nevndin staðfestir, at fleiri viðmerkingar eru komnar um ferðsluviðurskifti ymsa staðni í kommununi, og fer nevndin at taka atlit til innkomnar viðmerkingar.

Heilsunevndin 12. juni 2023:

Nevndin tekur undir við tilmælinum og ynskir, at fyrisitingin arbeiðir víðari við ABC og grønum átøkum á plássum, sum kunnu viðvirka til trivnað og samansjóðing millum borgarar.

Umhvørvis- og Býarskipanarnevndin 12. juni 2023:

Nevndin tekur undir við tilmælinum, dagf. 05-06-2023, og mælir til, at fyrisitingin arbeiðir víðari við teimum viðmerkingum, ið innkomnar eru, so sum býarplanlegging og fjøltáttaðir bústaðarmøguleikar.

Mentanarnevndin 13. juni 2023:

Nevndin tekur undir við tilmælinum, dagf. 05-06-2023, og mælir til at fyrisitingin arbeiðir víðari við víðka og betra um tilboðið innan tónlistaskúlan. Væntað verður, at Varpið letur upp fyri nýggjum møguleikum innan mentan.

Trivnaðarnevndin Børn og Ung 13. juni 2023:

Nevndin tekur undir við tilmælinum, dagfest 05.06.2023, og mælir til, at fyrisitingin arbeiðir víðari við teimum innkomnu viðmerkingum, so sum uppraðfesting av dagstovnaðkinum, tilboð til ung, 2. og 3. byggistig á Skúlatrøð.

Trivnaðarnevndin Eldri og Bústaðir 13. juni 2023:

Nevndin tekur undir við tilmælinum, dagfest 05.06.2023, og mælir til, at fyrisitingin arbeiðir víðari við teimum innkomnu viðmerkingum, so sum uppraðfesting av møguleikum at sleppa á bústovn og møguleikum at fáa eldravinarligan bústað.

Havna- og Vinnunevndin 14. juni 2023:

Nevndin tekur undir við tilmælinum, dagf. 05.06.2023, og mælir til, at fyrisitingin arbeiðir víðari við teimum innkomnu viðmerkingum, so sum uppraðfesting av at fáa fleiri vinnuøkir, útbyggja Norðhavnina.



Og at ein arbeidsbólkur verður settur, sum m.a. skal lýsa alt Havna- og Vinnuøkið í kommununi, og at arbeidsbólkurin verður umboðaður av politikarum, umsiting, vinnuni, og at arbeidsbólkurin finnur onnur fólk at verða við í arbeidbólkinum.

Tekniska Nevnd 14. juni 2023:

Nevndin tekur undir við tilmælinum, dagf. 05-06-2023, og mælir til, at fyrisitingin arbeiðir víðari við teimum innkomnu viðmerkingum, so sum vegir og gonguteigar, drekkivatnsviðurskiftir, ferðslutrygd og parkering.

Fíggarnevdin 20. juni 2023:

Nevndin tekur undir við øllum nevndum.

Klaksvíkar Býráð 22. juni 2023:


Tilmælið frá FÍN 20. juni 2023 einmælt samtykt.

52/23**23/00436-1 Sethúsagrundstykkir á Lánni, Árnafjørður**


Viðgjørt av	Fundardagur	Málnr.
1 Árnafjarðarnevdin	07.06.2023	5/23
2 Ferðslunevdin	12.06.2023	K-4/23
3 Heilsunevdin	12.06.2023	K-13/23
4 Umhvørvis- og Býarskipanarnevdin	12.06.2023	59/23
5 Mentanarnevdin	13.06.2023	42/23
6 Havna- og Vinnunevdin	14.06.2023	30/23
7 Tekniska Nevnd	14.06.2023	36/23
8 Klaksvíkar Býráð	22.06.2023	52/23

23/00436-1 Sethúsagrundstykkir á Lánni, Árnafjørður**Frágreiðing um málið:**

Vísandi til innkomna umsókn um øki til campingvirksemi og serstakliga vegaverkætlanina hjá Landsverk *tunlar norður um fjall*, er staðfest, at grundarlagið fyri byggisamtyktini og framtíðar útstykingum á Lánni er órógvað av nýggja veganleggnum og nógva tilfarinum úr tunlunum.

*Nýggja veganlegg ísb. tunlar norður um fjall*

Sum tað sært á myndunum omanfyri, so eru stórir partar av ætlaða byggilendi farið til veganlegg. Tí átti alt økið á Lánni at verið endurskoðað. Í einari endurskoðan eigur ein at taka hædd fyri nýggjari bústaðarútstyking, fríðki, um øki til alment endamál skal skipast og endurskoða, um vinnuøki framvegis hóskar at vera staðsett á Lánni.

*Eldri útstykingarætlan frá 1974*

Seinastu samtyktirnar í málinum eru frá 2011 og 2013 (sí viðheft). Í 2013 mælti staðbundna nevndin til, at Klaksvíkar kommuna skal at arbeiða við at útvega fyra grundstykkir á Lánni, men lendið bleiv ongantíð



keypt vegna manglandi fígging. Ætlaðu grundstykkini eru tey fyra samanhangandi reyðu økini á myndini niðanfyri.



Fýra grundstykkir á Lánni

Eftirspurningurin eftir grundstykkjum í Árnafirði hevur ikki verið stórir seinastu árin. Nevnast kann, at kommunan hevur í longri tíð havt 4 grundstykkir í Gerðinum í Árnafirði á almenna sölulistanum. Hesi hava verið seld og tikin inn aftur loypandi. Í verandi løtu verður eitt teirra uppaftur selt, og eitt annað latið inn í næstum.

Men ein kann vænta, at eftirspurningurin eftir grundøki og at búseta seg í Árnafirði fer at vaksa, tá ið tunlarnir norður um fjall verða tiknir í nýtslu.

Tað hevði verið skynsamt fyri kommununa at havt eitt øki og ætlan at vísa á í samband við komandi búseting og virksemlu í Árnafirði.

Lógargrundarlag:

Løgtingslóg um býarskipanir og byggisamtyktir v.m.

Fíggarligar avleiðingar:

Ongar beinleiðis.

Tilmæli:

Umsitingin mælir til, at byggisamtyktin fyri á Lánni verður endurskoðað, og at kommunan sleppur ætlanini við teimum fyra grundstykkjunum við fót bóltsvøllin á Lánni.

Árnafjarðarnevndin 7. juni 2023:

Nevndin tekur undir við tilmæli frá fyrisitingini, dagf. 21-04-2023.

Heilsunevndin 12. juni 2023:

Nevndin er kunnað.

Umhvørvis- og Býarskipanarnevndin 12. juni 2023:

Nevndin tekur undir við Árn, dagf. 07-06-2023

Mentanarnevndin 13. juni 2023:

Nevndin tekur undir við UBN, dagf. 12-06-2023

**Havna- og Vinnunevndin 14. juni 2023:***ASJ luttók ikki vegna ógegni.*

Nevndin tekur undir við MeN, dagf. 13-06-2023

Tekniska Nevnd 14. juni 2023:*ASJ luttók ikki vegna ógegni.*

Nevndin tekur undir við HaVN, dagf. 14-06-2023

Klaksvíkar Býráð 22. juni 2023:*Atli S. Justinussen luttók ikki í viðgerðini av málinum vegna ógegni.*

Tilmælið frá TN 14. juni 2023 einmælt samtykt.


53/23**23/00573-3 Umsókn um prinsippbyggiloyvi til virkisbygning hjá NFCS P/F**

Viðgjørt av	Fundardagur	Málnr.
1 Ferðslunevndin	12.06.2023	23/23
2 Umhvørvis- og Býarskipanarnevndin	12.06.2023	60/23
3 Tekniska Nevnd	14.06.2023	37/23
4 Havna- og Vinnunevndin	14.06.2023	31/23
5 Klaksvíkar Býráð	22.06.2023	53/23

23/00573-3 Umsókn um prinsippbyggiloyvi til virkisbygning hjá NFCS P/F - Faktorsvegur 4**Frágreiðing um málið:**

NFCS søkir um prinsippbyggiloyvi til at útbyggja verandi virkisbygning á Faktorsvegi 4.

Prinsippbyggiloyvið umfatar staðseting, vav, nýtslu og útsjónd.

Ætlanin er at útbyggja fyri at økja um møguleikarnar til goymslu, at frysta og annað, ið er bundið at verandi virksemini í bygninginum. Talan er um eina víðkan á 820 m².

- Tekning sambært støðumynd.



Á myndini omanfyri sæst ætlaða útbyggingin í bláa markeraða økinum. Útbygging vestureftir verður 12 metrar og 7,2 metrar útum suðursíðuna av verandi bygningi. Frástøðan ímillum útbyggingina og tilbygning vestanfyri og rampuna sunnanfyri verður 13 metrar. Øll byggingin er innanfyri matrikkulmarkið. Tekjan verður framhald av verandi tekju.

Á myndini er ein reyð brotstrika (sunnanfyri í bláa økinum), ið er uppskot frá Teknisku fyrisiting, at markera byggingina norðanfyri hesa linju, fyri at tryggja at ferðslan umkring bygningin og í økinum ikki verður ávirkað av ætlaðu byggingini.

Lógargrundarlag:

Ásetingar í økinum B6, BK17 og Almenna byggisamtyktin fyri Klaksvíkar kommunu.

Fíggarligar avleiðingar:

Ongar

Tilmæli:

Tekniska fyrisiting mælir til at játta umsóknini um prinsippbyggiloyvi við tí treyt, at sunnasti parturin av útbyggingini verður sneiddur soleiðis, at byggingin sum minst møguligt kemur at ávirka ferðsluna í økinum.

Fyri at avgreiða sjálvt byggiloyvið, skal eitt fullfíggað prosjekt av ætlaðu byggingini fyriliggja, og kann byggjarbeiðið ikki fara í gongd, áðrenn endaligt byggiloyvi er útskrivað.

Ferðslunevndin 12. juni 2023:

Nevndin tekur undir við ferðsluliga partinum av málinum.

Umhvørvis- og Býarskipanarnevndin 12. juni 2023:

Nevndin tekur undir við tilmálinum, dagf. 30-05-2023

Havna- og Vinnunevndin 14. juni 2023:

Nevndin tekur undir við UBN, dagf. 12-06-2023

Tekniska Nevnd 14. juni 2023:

Nevndin tekur undir við HaVN, dagf. 14-06-2023

Klaksvíkar Býráð 22. juni 2023:

Tilmælið frá TN 14. juni 2023 einmælt samtykt.

54/23**23/00692-3 Sundurbýti til eigaraíbúðir**

Viðgjørt av	Fundardagur	Málnr.
1 Umhvørvis- og Býarskipanarnevndin	12.06.2023	61/23
2 Klaksvíkar Býráð	22.06.2023	54/23

23/00692-3 Sundurbýti til eigaraíbúðir**Frágreiðing um málið:**

Umhvørvisstovan biður um kommununnar ummæli til umsókn frá sp/f Norðhús um sundurbýti av bygningi D og E á matr.nr. 797f Eystan Garð í Klaksvík.



Byggiloyvi til bygningar D og E er útskrivað ávikavist 21-07-2022 og 05-12-2022.

Burðardygð og heimsmálini:

Tætta byggingin við tilhoyrandi frí- og felagsøki stuðlar undir Heimsmál 11 – Burðardygðir býir og býlingar

Lógargrundarlag:

Løgtingslóg nr. 11 frá 3. apríl 1970 um eigaraíbúðir.
Almenna Byggisamtyktin fyri Klaksvíkar kommunu

Fíggarligar avleiðingar:

Ongar - kommunan bert ummælandi partur

Tilmæli:

Umsóknin er í tráð við ásetingarnar fyri økispart A8 í Almennu Byggisamtyktini fyri Klaksvíkar kommunu og útskrivaðu byggiloyvini fyri aktuella íbúðabygningarnar. Mælt verður tí til at viðmæla umsóknini.

Umhvørvis- og Býarskipanarnevndin 12. juni 2023:

Nevndin tekur undir við tilmælinum, dagf. 01-06-2023

Klaksvíkar Býráð 22. juni 2023:

Tilmælið frá UBN 12. juni 2023 einmælt samtykt.

55/23**23/00710-2 Sundurbýti til eigaraíbúðir - lon C**

Viðgjørt av	Fundardagur	Málnr.
1 Umhvørvis- og Býarskipanarnevndin	12.06.2023	62/23
2 Klaksvíkar Býráð	22.06.2023	55/23

23/00710-2 Sundurbýti til eigaraíbúðir - lon C**Frágreiðing um málið:**

Umhvørvisstovan biður um kommununnar ummæli til umsókn frá sp/f Norðhús um sundurbýti av bygningi C á matr.nr. 797f við Vágsheggsgøtu í Klaksvík.
Byggiloyvi er útskrivað 24. mars 2022.

Burðardygð og heimsmálini:

Tætta byggingin við tilhoyrandi frí- og felagsøki stuðlar undir Heimsmál 11 – Burðardygðir býir og býlingar

Lógargrundarlag:

Løgtingslóg nr. 11 frá 3. apríl 1970 um eigaraíbúðir.
Almenna Byggisamtyktin fyri Klaksvíkar kommunu

Fíggarligar avleiðingar:

Ongar - kommunan bert ummælandi partur

**Tilmæli:**

Umsóknin er í tráð við ásetingarnar fyri økispart A8 í Almennu Byggisamtyktini fyri Klaksvíkar kommunu og útskrivaða byggiloyvið fyri aktuella íbúðarbygningingin. Mælt verður tí til at viðmæla umsóknini.

Umhvørvis- og Býarskipanarnevndin 12. juni 2023:

Nevndin tekur undir við tilmælinum dagf. 02-06-2023

Klaksvíkar Býráð 22. juni 2023:

Tilmælið frá UBN 12. juni 2023 einmælt samtykt.

56/23**23/00686-1 Sjóhitaskipanin - framtíðin**

Viðgjørt av	Fundardagur	Málnr.
1 Umhvørvis- og Býarskipanarnevndin	12.06.2023	K-26/23
2 Tekniska Nevnd	14.06.2023	38/23
3 Fíggjarnevndin	20.06.2023	56/23
4 Klaksvíkar Býráð	22.06.2023	56/23

23/00686-1 Sjóhitaskipanin – framtíðin**Frágreiðing um málið:**

Eftir áheitan frá Oddmar á Lakjuni, formanni í teknisku nevnd og í samráð við Karl Johansen, borgarstjóra, er heitt á umsitingina um at kanna møguleikan fyri at leggja sjóhitaskipanina í annað felag.

Endamálið er, at kommunan saman við íleggjarum stovnar felag, sum skal reka sjóhitaskipanina við tí fyrri eyga, at skipanin kann vaksa og knýta fleiri brúkarar til. Hetta er ein liður í grøna orkuskiftinum og stuðlar eisini ætlanini at skapa eina burðardyggja kommunu.

Klaksvíkar kommuna hevur síðani 2014 gjørt íløgur í sjóhitaskipanina, og er ætlanin, at aktivini verða innskotin í nýtt felag.

Arbeiðið verður skipað við fylgjandi umboðum:

- borgarstjóra
- formanni í teknisku nevnd
- umboð frá minnilutanum
- kommunustjóra
- tekniska stjóra
- lögfrøðingi hjá Klaksvíkar kommunu

Ætlanin er, at nevndu persónar skulu gera ein arbeiðssetning fyri bólkin.

Burðardygd og heimsmálini:

Verkætlanin stuðlar undir heimsmál nr. “7. Grøn orka”, “9 vinna, nýskapan og undirstøðukervi” og “11 Burðardyggir býir og býlingar”.

**Lógargrundarlag:**

Kommunufulltrúin

Fíggarligar avleiðingar:

Enn er ringt at siga, hvat arbeiðið kemur at kosta. Mett verður, at fyrireikingin kemur at kosta uml. 300 tkr. og verður fíggað innan “Vegir íløga”.

Tilmæli:

Vísandi til omanfyristandandi frágreiðing biðjur umsitingin um heimild til at arbeiða víðari við at kanna, hvussu sjóhitafelagið kann skipast.

Mælt verður eisini til at flyta 300 tkr. frá “Vegir íløga” til “Sjóhiti íløga” til endamálið.

Umhvørvis- og Býarskipanarnevndin 12. juni 2023:

Málið verið til kunningar.

Tekniska Nevnd 14. juni 2023:

Nevndin tekur undir við tilmælinum, dagf. 02-06-2023

Fíggarnevndin 20. juni 2023:

Nevndin tekur undir við TN, dagf. 14-06-2023.

Klaksvíkar Býráð 22. juni 2023:

Tilmælið, dagf. 2. juni 2023, einmælt samtykt tó við teirri treyt, at fíggingarparturin verður innan fyri verandi játtanarkarm, og møguligar flytingar millum kontur verða framdar seinni í ár.

57/23**22/00992-21 Húsið aftur undir eina lon – *eykajáttan, seinna viðgerð***

Viðgjørt av	Fundardagur	Málnr.
1 Mentanarnevndin	16.05.2023	35/23
2 Trivnaðarnevndin Børn og Ung	16.05.2023	20/23
3 Fíggarnevndin	23.05.2023	42/23
4 Klaksvíkar Býráð	25.05.2023	44/23
5 Klaksvíkar Býráð	22.06.2023	57/23

22/00992-21 Húsið aftur undir eina lon**Frágreiðing um málið:**

Málið varð fyrri ferð viðgjørt av býráðnum 25. mai 2023.

Fíggarligar avleiðingar:

Sí frágreiðing frá umsitingini til fyrri viðgerð av málinum, dagf. 8. mai 2023, har fíggarligu avleiðingarnar vóru nærri útgreinaðar.

Lógargrundarlag:

Eingin beinleiðis lóggáva er, sum regulerar virksemd í “Húsinum”, hvørs virksemd sostatt ikki hevur nakað beinleiðis lógargrundarlag. Men við tað at talan er um tilboð av almennum slag, sum bæði aðrastaðni í landinum og í grannalondum okkara verða fíggað av kommunum, og við tað at hesi tilboð



verða veitt øllum borgarum í viðkomandi málbólum, er talan um almannagagnlig tiltøk, ið sostatt ikki eru í stríð við nakra lóggávu, og sum fella innan fyri kommunufulltrúnna.

Tilmæli:

Mælt verður til, at kommunan yvirtekur Atlantis eftir teimum í hesum tilmæli útgreinaðu treytum, og at kostnaðurin verður fíggaður við eykajáttan, treytað av neyðugum loyvi frá kommunala eftirlitinum.

Mentanarnevndin 16. mai 2023:

Ein meiriluti, JCC, ASB og GvK, tekur undir við tilmælinum, dagf. 08-05-2023

Ein minniluti, SVJ, tekur støðu á komandi býráðsfundi.

Trivnaðarnevndin Børn og Ung 16. mai 2023:

Ein meiriluti, EyÓP, JCC og ASB, tekur undir við tilmælinum, dagfest 08-05-2023.

Ein minniluti, JS og TJL, tekur støðu á komandi býráðsfundi.

Fíggarnevndin 23. mai 2023:

Ein minniluti, OáL, tekur ikki undir við tilmælinum, sum tað fyriliggur.

Ein minniluti, TJL og JS, tekur støðu í býráðnum.

Ein minniluti, KHJ og ASJ, tekur undir við tilmælinum, dagf. 08-05-2023.

Klaksvíkar Býráð 25. mai 2023:

Atkvøtt varð um soljóðandi broytingaruppskot frá Jógvani Skorheim: “*Mælt verður til, at biografur framhaldandi verður í býnum, og at onnur betri, loysn verður veitt ungdómshúsinum*”; tað fall við 4 atkvøðum fyri (JS, SVJ, TJL og ÓML) og 6 atkvøðum ímóti (KHJ, ASJ, GvK, JCC, EÓP og ASB); OáL atkvøddi ikki.

Atkvøtt varð síðani um tilmælið, dagf. 8. mai 2023; tað varð samtykt við 6 atkvøðum fyri (KHJ, ASJ, GvK, JCC, EÓP og ASB) og 5 atkvøðum ímóti (SVJ, TJL, JS, ÓML og OáL).

Klaksvíkar Býráð 22. juni 2023:

Atkvøtt varð um tilmælið frá býráðnum 25. mai 2023; tað varð samtykt við 6 atkvøðum fyri (KHJ, ASJ, GvK, JCC, EÓP og RJ) og 4 atkvøðum ímóti (SVJ, TJL, JS og ÓML), OáL atkvøddi ikki.

Fundurin lokin kl. 19:00